

ரூ.56 கோடியில் மத்திய கைலாஷ் சந்திப்பில் மேம்பாலம்

சென்னை, ஆக27: சென்னை அடையாறு மத்திய கைலாஷ் சந்திப்பில் ரூ.56 கோடி மதிப்பில் மேம்பாலம் கட்டப்படும் என்று பொதுப்பணித்துறை அமைச்சர் எ.வ.வேலு அறிவித்தார்.

சட்டப்பேரவையில் நெடுஞ்சாலைத் துறை மானியக் கோரிக்கை மீதான விவாதத்துக்குப் பதில் அளித்து அமைச்சர் எ.வ.வேலு வெளிக்கிழமை வெளியிட்ட

அறிவிப்புகள்: சென்னை பெருநகரப் பகுதியில் போக்குவரத்து நெரி சலைக் குறைப்பதற்காக மத்திய கைலாஷ் சந்திப்பில் ராஜீவ்காந்தி சாலை மற்றும் சர்தார் படேல் சாலையை இணைக்கும் வகையில் ரூ.56 கோடி மதிப்பில் மேம்பாலம் கட்டப்படும்.

மவண்ட் - பூந்தமல்லி சாலையில் ராமாபுரம் மற்றும் முக்கிய வாக்கம் சந்திப்புகளில் 3.14 கி.மீ.

நீளத்துக்கு உயர்மட்டச் சாலை அமைக்கப்படும். மவண்ட் மேடவாக்கம் சாலை மற்றும் உள்வட்டச் சாலை சந்திப்பில் கீழ்ப்பாலம் அமைக்கப்படும்.

இந்த இரு பணிகளும் ரூ.403 கோடியில் சென்னை மெட்ரோ ரயில் நிறுவனத்துடன் ஒருங்கிணைந்து மேற்கொள்ளப்படும். கீழ்க்கு தாம்பரத்தையும் மேற்கு தாம்பரத்தையும் முடிச்சுர் சாலை

யையும் இணைக்கும் விதமாக பாதசாரிகளுக்கான சூரங்கப் பாதை மற்றும் சேவை சாலை அமைக்கப்படும். தாம்பரம் சண்முகம் சாலையை சென்னை - திருச்சி தேசிய நெடுஞ்சாலையுடன் இணைக்கும் சாலை அமைக்கப்படும். இருபணிகளுக்கும் முதல்கட்டமாக ரூ.80 லட்சம் மதிப்பில் விரிவான திட்ட அறிக்கை தயாரிக்கப்படும் என்றார்.